

Seventeenth Loksabha

an&gt;

Title: Regarding implementation of Jal Jeevan Mission in Rajasthan

**श्री राहुल कस्वां (चुरू):** महोदय, देश के ग्रामीण क्षेत्रों में 15 करोड़ घर ऐसे हैं, जहां पाइप से पानी की सप्लाई नहीं होती है। हाल ही में भारत सरकार ने जल जीवन मिशन शुरू किया है। देश के सबसे संकटग्रस्त ऐसे सात राज्यों में जहां भूजल का स्तर तेजी से घट रहा है, वहां विशेष तौर पर अटल भूजल योजना शुरू की गई है, जिसमें राजस्थान भी शामिल है। वर्तमान में जल जीवन मिशन योजना का कार्य बहुत ही घटिया किस्म का किया जा रहा है, सड़कें व रोड़ वगैरह तोड़ दी गई हैं, वापिस मरम्मत आदि का कोई कार्य नहीं किया जा रहा है। जल जीवन मिशन योजना के तहत काफी गांवों एवं ढाणियों तक पानी नहीं पहुंच पा रहा है। वहां टंकियां काफी नीचे स्थित हैं और गांव व ढाणियां काफी उंचाई में बसी हुई हैं। इसके अलावा काफी ढाणियां जो योजना में शामिल नहीं हैं, उनका भी पुनः सर्वे करवाकर घर-घर कनेक्शन से लाभान्वित किया जाए।